

मंत्रालयीन विभागात प्रत्येक विषयाच्या बाबतीत वेळोवेळी काढण्यात आलेले आदेश (शासन निर्णय/परिपत्रके) अधिक्रमित करून एकत्रित आदेश काढणे. तसेच, नियमपुस्तिका अद्ययावत करणे.

महाराष्ट्र शासन

सामान्य प्रशासन विभाग,

शासन परिपत्रक क्रमांक संकीर्ण-१००८/प्र.क्र.८/०८/१८ (र. व का.),

मंत्रालय, मुंबई-४०० ०३२.

दिनांक :- १३ मार्च, २००८

परिपत्रक

मंत्रालयीन विभागातील एखाद्या विषयाच्या बाबतीत शासन निर्णय, परिपत्रके यांच्या माध्यमातून आदेशांची वारंवार केली जाणारी पुनरावृत्ती ही अंमलबजावणीशी संबंधित एक महत्त्वाची अडचण असून त्यामुळे तक्रारींची संख्या वाढते. तसेच, त्यांचे निवारण करण्यास विचंब होतो कारण बऱ्या असे नवीन शासन निर्णय व परिपत्रके प्रचलित शासन निर्णय व परिपत्रके यांचे स्पष्टीकरण म्हणून किंवा त्यामध्ये सुधारणा म्हणून निर्गमित केले जातात आणि त्यामुळे प्रचलित शासन निर्णय व परिपत्रकांचे वाचन पूर्वीचे शासन निर्णय व परिपत्रके यांमोबत करावे लागते आणि अशाच पद्धतीने प्रत्येक विषयाबाबत अनेक पूर्वीचे शासन निर्णय व परिपत्रके वाचावी लागतात. सदर बाब विशेषतः राज्य व केंद्र शासनाच्या योजना व कार्यक्रम मोठ्या प्रमाणावर राबविणाऱ्या अधिकारी आणि विभागांकरिता अडचणीची ठरते.

२. यावर उपाययोजना म्हणून प्रत्येक विषयाचे बाबतीत पूर्वीचे सर्व आदेश अधिक्रमित करून नवीन एकत्रित शासन निर्णय व परिपत्रके निर्गमित केल्यास प्रशासनात सुधारणा घडविण्यासाठी महत्त्वाची बाब ठरू शकेल आणि त्यामुळे ग्राहकांच्या जलद गतीने निवारण होण्यास मदत होईल, ही बाब लक्षात घेऊन प्रत्येक विषयाचे बाबतीत पूर्वीचे सर्व आदेश अधिक्रमित करून सोप्या व सुटसुटीत भाषेत एकत्रित एकच सर्वसमावेशक आदेश (शासन निर्णय व परिपत्रके) निर्गमित करण्यात यावेत, अशा सूचना यापूर्वी सर्व विभागांना वेळोवेळी देण्यात आलेल्या आहेत.

३. सबब, आता या परिपत्रकाद्वारे सर्व विभागांना पुन्हा अशा सूचना देण्यात येत आहेत की, मंत्रालयीन विभागांनी यापूर्वी निर्गमित केलेले आदेश शासन निर्णय, परिपत्रके इ.) अधिक्रमित करून त्यांनी आपापल्या विभागातील एकेका विषयाच्या सर्व आदेशांचे एकत्रिकरण करून त्या विषयाकरिता सोप्या व सुटसुटीत भाषेत एकच सर्वसमावेशक आदेश (शासन निर्णय, परिपत्रके. इ.) निर्गमित दिनांक २ मे २००८ रोजी प्रसिद्ध करावेत आणि हे भविष्यातही अद्ययावत करण्यासाठी दरवर्षी २ मे हा तारीख निश्चित करून त्याच दिवशी सर्व आदेश अद्ययावत करण्याची कार्यवाही करावी. अशा प्रकारचे सर्व आदेश निर्गमित करताना संगणक संकेतांक नमूद करून निर्गमित करण्याबाबत शासनाने यापूर्वीच आदेश पारित केले आहेत.

(कृ.मा.प...

४. यानुसार शासन आदेश अधिक्रमित करून सर्वसमावेशक आदेश निर्गमित केले तरी सर्व जुन्या शासन निर्णयाच्या प्रती कमकाजाकरिता लागणार आहेत व विषयनिहाय सर्व शासन निर्णय / परिपत्रकांच्या प्रतीही उपलब्ध असणे गरजेचे आहे. म्हणून देखणी असा संच तयार करण्याची गरज आहे. नगरपनिप्रदानी त्यांच्याबाबतीत वर्ष २००६ रोजी संच तयार करून प्रसिद्ध केला आहे. शासनाच्या मंत्रालयीन विभागांनाही योग्य त्या तज्ज्ञ संस्थेकडून हे काम करून घेता येईल.

५. वरील सर्व बाबी लक्षात घेऊन आता सर्व मंत्रालयीन विभागांना असे आदेशित करण्यात येत की, त्यांनी आपापल्या विभागातील एकेका विषयांच्या सर्व आदेशांचे एकत्रीकरण करून त्या विषयाकांगरा सोप्या व सुटसुटात भाषेत एकच सर्वसमावेशक आदेश निर्गमित करावा.

६. सदरहू शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक २००८०३१३११२६४७००१ असा आहे.

महाराष्ट्राचे राज्यपाल यांच्या आदेशानुसार व नावाने.



(संजय ठवळे)

सचिव (प्र.सु. व र. व का.व. वि.प.)

प्रति,

राज्यपालांचे सचिव,
मुख्यमंत्र्यांचे प्रधान सचिव,
उपमुख्यमंत्र्यांचे प्रधान सचिव,
शासनाचे मुख्य सचिव,
सर्व अपर मुख्य सचिव / प्रधान सचिव / सचिव
*प्रबंधक, लोक आयुक्त व उप लोक आयुक्त यांचे कार्यालय, मुंबई,
सर्व मंत्रालयीन विभाग,
महासंचालक, माहिती व जनसंपर्क महासंचालनालय, मुंबई, (५ प्रती)
सामान्य प्रशासन विभागातील सर्व कार्यासने
निवड नस्ती

* पत्राने